



مذکر و زند

بے

حضرت آتش مہر موم کے بالکال شاگرد

نواب

سید محمد خان آند کے کچھپالا سید منتخب شاعر

مصنف

منشی میر احمد رضا علوی بی۔ اے

اہتمام احقر العباد محمد حسن

انوار المطابع لکھنؤ میں چھپا

تیسرے ہدف مجربات

اکسیر حیات جلد چہارم کی تکالیف درد، مویج، چوٹ، زخم، دھج، المفاصل، لبا سیر، رقت، سرخ، جراثیم، درد، پیش کے درد وغیرہ کے لیے اس سے بہتر دوا اس صدی میں ایجاد نہیں ہوئی، سفر، خوراک اور گشت و تن اسکا دلکشا نہایت ضروری ہے، قیمت فی شیشی عدد محصول ڈاک و پیکنگ صرت ۷/

اکسیر ادر جریان، کثرت، اختلاص، کدور، کڑاہو، درد، سردی، کوسستی، فکوری کا دافع ہے، حصہ ایک کو دوا کے تیار کر کے ایک غریب اثر کو ملاحظہ فرمائیے۔ ایک ہفتہ کی خوراک بعد دو ہفتہ ہی محصول ڈاک ہر صورت میں ۷/

نمک فخری زہنی پریش کے درد، کھٹی باجلی، کڑا کالوں، کھٹی آستیا اور شہوت معدہ کے لیے کی مصلح، شروع ہوجاتی ہے، جو لوگ صدہ کی شکایات سے یا لوس ہو چکے ہوں ایک بار تجربہ کریں، اور یہ خاندان میں اسکی ایک شیشی موجود رہنا نہایت ضروری ہے، قیمت فی شیشی کلان عدد محصول ڈاک و پیکنگ صرت ۷/

حبوب تشک اکسیر اور میں لگاریت ہی کہنہ مرض یقیناً دور ہوجاتا ہے، ان جوٹ کے ٹھیکہ، فخری، خصوصاً اسوجہ سے کہ جناب حکیم عبدالمجید خان صاحب نے ہلوی اس نسخہ کی قیمت سلیقہ بین ہزار روپیہ عنایت فرماتے تھے، واقعی یہ نسخہ آج بھی ہمیشہ بڑی تعریف پہنچ رہا ہے اور دواؤں کی طرح اسکی استعمال سے نہ ٹھہر آتا ہے اور نہ دست کی مطلق تکلیف ہوتی ہے، خواہ طرہ یکہ بھر کبھی یہ مرض تمام عمر عود نہیں کرتا، قیمت ۷/ محصول ڈاک و پیکنگ ۷/

نمک انواری درگزرہ ایک مشانہ و پتھری کے لیے اپنا مثل نہیں رکھتا، مدہ کے لیے بے انتہا مفید ہے، جو حضرات مختلف معالجات سے پریشان ہو کر ناامید ہو چکے تھے الحمد للہ کہ نمک انواری ان کے لیے ہمیشہ تریاق و اکسیر ثابت ہوا، قیمت فی شیشی کلان عدد محصول ڈاک و پیکنگ ۷/

مسحوق حسینی غبار و دھند، جالار، توڑی اور ضعف، عبارت کے لیے ہمیشہ وینفیر سر، اگر اعتبار نہ ہو تو بطور آزمائش چند روز استعمال فرمائیے تاکہ تجربہ کے بعد جاری ہو جائی اور صداقت ثابت ہو، قیمت فی قولہ عدد نصف قولہ ۷/ محصول ڈاک و پیکنگ ہر صورت میں ۷/ (۳۷ کے ٹکٹ آنے پر نوٹہ فوراً بھیجا جاتا ہے)

المشتہر:- منظر محسن نمبر ۳۵ دکنوریہ اسٹریٹ۔ لکھنؤ

بِسْمِ اللَّهِ الرَّحْمَنِ الرَّحِيمِ
تذکرۃ الشعراء
 —————

سید محمد خان زند

غیر اکلام کتنا مشاہیر سے
 عاشق ہیں زند ہم تو اسی بول چال کے

کہتے ہیں کہ سقراط نے جب ہوش سنبھالا اور آنکھیں کھولیں تو یہ وہ زمانہ تھا کہ خطہ یونان
 میں علم و ہنر پھٹ پڑا تھا " بڑے بڑے دانشمند حکیم فلاسفہ مؤرخ شاعر مقرر اور نشانہ
 اس وقت دارالسلطنت میں موجود تھے اور کسی علم کے سیکھنے کے لیے شہر سے باہر جانے کی
 ضرورت نہ تھی۔ صرف بازاروں اور سیرگاہوں میں چل قدمی کرنا تہذیب اور انسانیت
 سکھانے کے لیے کافی تھا۔

اُسی طرح جب ۱۲۳۴ھ میں نواب سید محمد خان رند فیض آباد سے منہ موڑ کر
 لکھنؤ وارد ہوئے تو اُس وقت یہ دارالسلطنت بھی علم و فضل کا مخرن شاعری و شاعری کا
 معدن، فصاحت و بلاغت کی معیار زبان و محاورات کی ملک سال و شائستگی و تہذیب کا
 مظهر دولت و ثروت کا سرچشمہ اور جہت جہ و جلال کا خزانہ یا یون کو کہ او دہ کی دولت
 مستعمل کا وہ دکن مستقر تھا جسکے شیدائی دعوے سے کہتے تھے کہ

گوئی جنت بھی رہنے کو بجائے لکھنؤ
چونک پڑتا ہوں میں ہر دم کہ کج لکھنؤ

وہ تمام علوم و فنون جن میں اُس وقت لکھنؤ مہر و موم نے بدولتی حاصل کیا تھا۔ یہاں اُن کے بیان سے کیا قالمہ اور سرورستان یاد دہانیدن سے کیا نتیجہ البتہ میدان شعر و سخن میں جو درجہ کمال اُس نے اُس وقت حاصل کیا تھا، اگر ہم اُس سے دریافت کرنا اور جواہل کمال اس صنف خاص میں اُس وقت اُس کی مخلون کو گرم کر رہے تھے اُن کے دربار گہر بارگہ فیضیاب ہونا چاہتے ہیں تو معلوم ہوتا ہے کہ سن سال بزرگوں کے دل تو ہنوز میر و سودا کے نشتر دن اور خنجر دن سے گھائل ہیں اور جنہوں نے ان تیر اوزاروں کو کھسنو کی مبارک سرزمین پر چلتے نہیں دیکھا۔ ان کے کالوں میں مصطفیٰ کی نعمت سرایانِ جبرائیل کی میٹھی تائین۔ اور انشا کے دلکش لاک ہنوز گونج رہے ہیں لیکن نئی نسل ان مقدس اسلاف کو چھوڑ کر اُن کے مقصد جانشینوں کی گردہ بڑھوتی جاتی ہے جو اس وقت اقلیم سخن کی فرمان روائی کر رہے ہیں۔ یہ گرامی اخلاف کسی بات میں اپنے نامور بزرگوں سے کم نہیں اور صرت یہ اُن کی نیاز مندی اور عقیدت کیشی ہے کہ ان بزرگوں کی اولاد مسنوی کو جھٹک کر سلام کرتے ہیں وہ اس وقت تک کلام کے بادشاہ ہیں اور اُن کی زبان کا سکلا ہوا ہر فقرہ لکھ ہر لفظ قانون کا حکم رکھتا ہے وہ اگر گزشتگان کا تخطیہ کریں تو ان کا مزاحم کون ہے۔ لیکن اپنی سعادت مندی سے ہمیشہ بزرگوں کا نام عزت سے لیتے اور جوان کا مقصد نہواست ہے بہرہ بتاتے ہیں۔

یہ وہ مبارک عہد ہے کہ رئیس و فقیر امیر و وزیر شاہ گدا غرض جس کے دل میں ذرا سا بھی سوز و گداز کا جوہر موجود ہے وہ سخن فہم اور قدرتِ ان سخن ہیں۔ اُن کی ہمتِ انہماک سے سرورِ ارضیا میں خیالات کے کاس گراں بہا انبار سے جو متقدمین اپنے نشان قدم پر چلنے والوں کے لیے چھوڑ گئے ہیں مستفید ہو کر ناسخ و آتشِ خلیل صبا۔ وزیرِ نسیم

انیس و تیر و غیرہ وغیرہ۔ نظم اردو کو معراج کمال پر پہنچانے اور زبان لکھنو کو دہلی کی قید سے آزاد کرانے کا بیڑا اٹھائے ہیں۔

زندہ کھل جانا ہریان کھوٹے کھرے کا پردہ
لکھنؤ اہل ہنر کے لیے نکسال ہے آج

الہ اسد کیا بابرکت عہد تھا اور کیسے متبرک وہ نفوس تھے جنہوں نے اپنی قیمتی عمر میں اصلاح زبان، اصلاح سخن، اور اصلاح مضامین کے تذکرہ کر دیں اور مرنے کے بعد بھی ایسی بین یا یادگار بن چھوڑ گئے جو اس ہلکی روشنی کی طرح جو غروب آفتاب کے بعد دیر تک قائم رہتی رہے کھوٹے بھٹکے مسافروں کو شاہراہ ہدایت پر پہنچا دینے کا وعدہ کرتی ہیں۔ یہ وہ مقدس بزرگ تھے جنکے پیش پا افتادہ مضامین اس وقت اگر ہماری سمجھ میں بھی آجائیں تو ہمارے لیے باعث ناز و افتخار ہے جنکی زبان، روزمرہ، بول چال، عبادات، اور بندشوں کو اب ہم سند کے لیے پیش کرتے ہیں، اور جن کے کلیات اور دوادین کا مطالعہ آج نریشقون کو استاد بنانے کے لیے کافی ہو، غرض اسوقت قدیم ایتھنس کی طرح ان بزرگوں کی بدلت لکھنؤ میں شاعری اور سخن سنجی کا وہ دریا سے موج جوش زن تھا اور زبان دانی اور مضمون آفرینی کا یہ شہر ایسا مرکز ہو رہا تھا کہ اس کی دلکش سیرگاہوں، اسکے دلچسپ نظریات اور اس کے دلفریب مبلوں ٹھیلوں کی بہار دیکھنا بھی انسان کو تہذیب سکھانے اور شاعر بنانے کے لیے کافی تھا۔

رنگیلے پیا جان عالم کے عہد میں تو آخر شناسون نے یہ راسے قائم کی تھی کہ لکھنؤ کا طالع زہرہ ہو اور اسی وجہ سے یہاں کا ہر ایک باشندہ (الامشا، الاسد) ناچ گانے کا شیلی ہے لیکن اگر کچھ دنوں پہلے جنہوں سے اس معاملے میں اصلاح لیجاتی تو شاید وہ اس صوم دار سلطنت کو دیرِ حرج کے منتبات سے بتاتے کیونکہ اس وقت یہاں کی خاک پاک علم و فضل بٹنی نہیں بلکہ کڑیوں کی طرح لٹاتی تھی۔

سنا رضوان بھی جب کا خوش چین ہو
وہ بیٹک لکھنؤ کی سرزمین ہے

یہ اسی زمانہ میں کہا گیا تھا اور حسب حال تھا اور یہ

کہاں ہوں گی امیر اسی اورین جو عثمان بن
رہیگا خلد میں بھی یاد ہم کو لکھنؤ برسون

کچھ دنوں کے بعد ایک سپہ سالار کی زبان پر آیا !! رح

یہ بین تفاوت رہ از کی است تا بجی

اس با کمال عہد میں اور ایسے اہل کمال کے سامنے شاعری میں فروغ پانا تو دشوار تھا
لیکن فن شعر میں کامل ہو جانا ہر شخص کے لیے ایک ادنیٰ توجہ سے ممکن تھا۔ نہ کہ زندگی
سے ذہن مطابعت نہ کہ عشق و عاشق تہ اور عاشق مزاج کے لیے جو گویا اندیشہ جنون
عشق لیلائے سخن از بطن مادر ہزاں آوردہ بود اور جو دار لکھنؤ ہونے سے پہلے بھی شاعری
میں اپنے ہشتون سے کچھ بہت پیچھے نہ تھا۔

زندگی ابتدائی زندگی سے ہم کو بحث نہیں کیونکہ اس وقت تک وہ زندگی نہ تھی
محمد خان وفاق تھے اور اس کے مفصل حالات لکھنا اس خوش نصیب کا کام ہے جو اس نامور مرید کی
مستقل و انحصاری نگاہ کو جس کی لائق لکھنے کی طرف انہوں نے آج تک کسی نے توجہ نہیں
کی بلکہ بعض تذکرہ نویسوں نے تو اپنی تالیفات میں اس کا صرف نام ہی لکھ دینا کافی سمجھا۔
ولدیت بھی نہ بتائی حقوق اسلاف سے کسی قدر سبکدوش ہو ہمارے لیے صرف اتنا
ہی کافی ہے کہ وہ نواب سراج الدولہ غیاث الدین محمد خان نیشاپوری کے بیٹے تھے اور
سلطنت اودھ کے امراء ذوی الاحترام میں شمار کیے جاتے تھے وہ اپنے بنی عم نواب
آصف الدولہ بہادر کے عہد سلطنت میں جمعہ کے دن ۱۱ ربیع الاول ۱۲۱۲ھ کو

یہ نوٹ دوسرے صفحہ پر درج ہے

بقام فیض آباد پیدا ہوئے اگرچہ نواب وزیر کی پارٹی نے اپنا ستم لکھنؤ بنالیا تھا لیکن جناب امیر الہ آباد (عزت ہوگی) نے جو نواب شجاع الدولہ حرم کے توسل سے اکثر اعوان و اخوان ریاست ہنوز فیض آباد ہی میں مقیم تھے اس لیے ہمارے بہرہ کی بھی عمر کے اٹھائیس سال دہرین گزے۔ محلات شاہی میں ناز و نعمت سے پرورش پائے اور حسدیانہ بدلسنج کے جھڑپ میں اپنا وقت عزیز صرف کیا کرتے تھے اور اس طرح اپنے دل و داغ کو اس عظیم خدمت کے لیے تیار کر رہے تھے جس کے لیے کارکنان تضاد قدر نے ان کو منتخب کر کے بھیجا تھا۔

جس بلند رتبہ و دلکش اور دلچسپ سوسائٹی میں انھوں نے پرورش پائی، ایسی کا فیض تھا کہ بد و طفلی ہی سے شعر و سخن پر مائل تھے اور ہوش سنبھالتے ہی ابیات عاشقانہ یاد کرنے، ان کو سمجھنے اور ان سے لطف پانے لگے تھے چنانچہ دیوان اول موسوم بہ گلہ سہ عشق کے خاتمے میں خود ہی تحریر فرماتے ہیں کہ اصلاً یہ تحصیل کتب درسی ہی پر داخلہ۔ و ابیات عاشقانہ بیش از حد و زیادہ از حد ازیر بمزدہ مانند عند لیب فضل بہاری، زمر شعر خوانی بلندی ساخت۔ و با سماع ابیات عاشقانہ حالت وجد طاری می شد و دل عشق نعل مثل مرغ لعل بیتا باندی پیید۔

جب تک فیض آباد میں مقیم رہے میر حسن خلیق سے جن کی صفت صرف اس قدر کافی ہے کہ وہ میر تقی میر حرم کے والد بزرگوار اور استاد تھے اصلاح لیا کرتے تھے اور اس عرصے میں ایک دیوان بھی مرتب کر لیا تھا جس میں مرثیہ سلام رباعیان اور غزلیں وغیرہ تھیں لیکن جب بہو بیگم صاحبہ جنت نصیب ہوئیں اور استاد موصوت بھی علیہ بین روز دہا و سال اپنے تولد کا جانا ہوں۔ وہ وطن یاد تھقیات جن لوگوں کی عادت ہو سن آخری ہفتے اور سو بارہ شبہ کا دن تھا رجب اولین کی گیا دھوین روز ولادت ہو۔

(رند دیوان ثانی)

فیض آباد سے فرخ آباد چلے گئے تو یہ گھر بار سے منہ موڑ کر لکھنؤ آئے اور یہاں آتے ہی آتش کے ذمہ حلقہ بگوشان میں داخل ہو گئے اور انھیں کے ارشاد کے موافق دفا کو چھوڑ کر رسم باسمیٰ زندہ بن گئے۔

ابتدائی کلام تلف ہو گیا۔ خدا معلوم جوانی کے جوش میں کیا کیا ستم بٹھائے ہوئے اور کیسے کیسے چٹت مضامین نظم کیے ہوں گے۔ مگر اس خزانے کی بریادی کا ناسف اس خیال سے کم ہو جاتا ہو کہ اس بلند ہمت شاعر نے آتش کی شاگردی کرنے کے بعد اپنا پچھلا کلام صفحہ ہستی سے معدوم کرنے میں خود کو کئی دقیقہ اٹھا نہیں رکھا تھا۔ اور اجڑے سابقہ کہ مثل یوسف عزیز میڈارست رو بروئے اخوان زمان بالتمام در چاہ انداختہ بود“ اور اسطرح عالی نظری۔ قدر شناسی اور خلوص کا وہ علیٰ غور دنیا کے سامنے پیش کیا تھا جس کی مثالیں نظم اردو کی تاریخ میں کم دستیاب ہوں گی

خواجہ حمید علی آتش کا نظم اردو میں جو مرتبہ ہر وہ محتاج بیان نہیں اور اس لیے کہا جاسکتا ہو کہ ان کی شاگردی زندہ کے لیے باعث شرف تھی چنانچہ وہ خود ہر موقع پر اس داغ غلامی کو بڑے فخر سے بیان کرتا رہا اور اسی کو اپنی قابلیت و کمال کا سارٹیفکیٹ سمجھتا رہا کہتا ہے کہ

کس طبع سے زین عزمین کامل ہو زند
دین میں دیکھی ہو آتش سب جیسا کی آنکھ

زین اصلاح کس سے خواجہ آتش کے ہوا
ہر چکے ہیں بس ہیں آگے گم رہا بس ہر کے

عیب کے پاک و مبرا ہے کلام ان کا زند
جو غزال حضرت آتش کو دکھا لیتے ہیں

اور ضمناً اُس غزل کے قطع میں جو مشاعرہ میں مُرخروہ ہونے پر لکھی تھی (جس کا مطلع ہے)

کوہ فرادے مجنوں سے بیابان جیتا
وچشتِ دل ترے اقبال سے میدان جیتا

بڑے جوثرِ عقیدت اور خلوصِ نیازمندی سے کہتا ہوں

پل کے اب عرض کرو حضرت آتشِ سرورِ دل
سحر کہ آپ کا یہ طفلِ دبستان جیتا

کہنہ مشق استاد کا دل ان عقیدت مندوں سے باغِ باغ ہوتا ہوگا اور اپنے عزیز شاگرد کی ذہانتِ طباعی، دکاوت، اور اُس کے ساتھ ساتھ اظہارِ نیازمندی سے اُس کے قلب کو شربتِ حاصل ہوتی ہوگی۔ اور شاید یہ اُسی سچی سعادت مندی کا ثمرہ ہو کہ آج ہم کو یہ کہنے کی ہمت پڑتی ہے کہ آتش کی شاگردیِ رند کے لیے باعثِ شرت و ضرر تھی لیکن آتش کے لیے بھی یہ کچھ کم باعثِ فخر نہ تھا کہ رند کا سا طباع۔ باخبر اور قادر الکلام اُستاد اُس کا شاگرد ہوا اور شاگرد بھی کیسا کہ سعادت مند جو نہ تو اپنے بھائیِ بندوق کی طرح ایک مسلم المیوت اُستاد کو چھوڑ کر حریفوں کی شاگردی کا دم بھرنے لگا۔ اور نہ خود بھی اُستادی کا مدعی ہوا بلکہ ہمیشہ یہی کہتا رہا کہ

فرقِ ہر ذرہ دُخو رشید کا اسے سرنڈی کج
شعر میں بڑھ کے نہ چکے کبھی اُستاد سے ہم

بزرگوں سے مناسبت ہے کہ جس زمانہ میں رند کا کمال سخن گفتن میں شہرت عام پا چکا تھا اور راہِ واکِ سبحانِ اُمد کے نعروں سے اُس کے ہر شعر اور ہر مصرع کا استقبال کیا جاتا تھا اُس نے ایک غزل لکھی جس کا مطلع ہے

پھر دوسرے شعر ہوا جس میں کلامِ نوکر
رہ گیا ابکی برس کبھی مجھے سودا ہو کر

اور اُس غزل میں ایک شعر یہ لکھا کہ

اگر نئی کا ہو گمان شک ہے ملا گیری کا
رنگ لایا ہے دوپٹے ترا سیلا ہو کر

فخریہ استاد کے پاس غزل لے گئے اور عرض کیا کہ اس نے میں میں ”سیلا کا دشوار قافیہ“ جیسا اس نیاز مند نے باندھا اس سے بہتر ممکن نہیں۔ آتش بھی زمانہ دیکھے ہوئے تھا اور اپنے استاد مصحفی سے ”کفن بگڑا“ اور ”دہن بگڑا“ کے شعر کے میں ایسی ہی محبت کر چکا تھا۔ سمجھ گیا کہ حوصلہ مند شاگرد کے دہن اب کچھ دلوڑا استاد ہی پیدا ہو چلا ہے اس لیے اُس وقت تو چپ ہو رہا مگر بعد کو ایک دوسرے عزیز شاگرد کی غزل میں وہی قافیہ ”باندھا اور حق یہ ہے کہ خوب باندھا فرماتے ہیں“

قبل کشتہ کو صبا د کفن کیا دیتا
پیر ہن گل کا نہ اترا کبھی سیلا ہو کر

اولو العزم شاگرد کے شیشہ دل پر چوٹ تو ضرور لگی مگر یہ اُس کی سعادت مندی تھی کہ نہ اس صدمے کو زبان پر لایا اور نہ آتش کی سنت ادا کرنے کے لیے اپنے استاد سے بگڑ کر خود کو اس استاد ہی بجالانے لگا!!

آتش کے تلامذہ میں علاوہ زند کے خلیل۔ صبا۔ اور نسیم نے بھی بہت شہرت پائی اور اُن کا نام خوب روشن کیا لیکن باغِ خلیل پر کلام کے تلف ہو جانے سے قبل ان وقت خزان آگئی۔ صبا کا کیا ٹھکانا انکتہ چین کہتے ہیں کہ ہوا کا ایک جھونکا تھا جو ادھر آیا ادھر گیا!! نسیم نے البتہ بقائے دوام کا خلعت پایا مگر وہ صرف گلزار کی بدولت کیونکہ جو دیوان غزلت اُن کی طرف منسوب کیا جا تا ہے وہ ایسا خار دار ہے کہ اُس کو مصنف گلزار نسیم کی تصنیف بتانا آنہوس میں چپڑکی بچہ باز لہفت میں گری کا پوند ہے!!

دیکھو جس العلما مولوی محمد حسین آزاد کا تذکرہ بحیات۔ دورِ چشم حیات آتش۔

سن رسیدہ بزرگ تو حلیل اور صبا کرند سے بھی افضل بناتے ہیں لیکن بیرون صدی
میں اس دعویٰ کا ثابت کرنا دشوار ہے کیونکہ حلیل کا جو کلام اس مرتبے کا حکم اگر آتش کے
شاگردوں میں اس کو منہضیلت پر بٹھاتا پڑے عالم سے مدد ہو گیا اور صبا کی شاعری
کا جو رنگ تھا اس کے قدر شناس آج انگلیوں پر گنتے جاسکتے ہیں۔

زند و صبا کی شاعری کا مقابلہ کرنا بہت سہل ہے کیونکہ دونوں استادوں کے دیوان
موجود ہیں۔ ایک ہی بحر ایک ہی رویت اور ایک ہی قافیہ پر دونوں کے اشعار لکھتے
ہیں اور ان کا موازنہ آسانی سے ہو سکتا ہے لیکن اس بحث کا کسی دوسرے موقع کے لیے
چشمین تذکرہ سیر و صبا اٹھا رکھنا زیادہ مناسب ہے اس وقت میں صرف ایک ہی شعر پر
اتفا کرتا ہوں۔

زند کے آخر عمر میں اپنے استاد کی فرمائش سے جو غزل لکھی ہو زمینیں ایک شعر ہے۔

رہا شباب تلک تاک جھانک لپکا
وہی ہیں آنکھیں تو لیکن وہ دیکھ بھال نہیں

اسی مضمون کو اسی زمین اور اسی قافیہ میں صبا نے یوں نظم کیا ہے

شباب کی سی کہان جھانک تاک پہی ہیں
یہ آنکھیں ہیں وہی لیکن وہ دیکھ بھال نہیں

صبا نے مضمون بہت صاف کر دیا اور لفظ "تلک" بھی (جواب منورک ہو) استعمال نہیں کیا
لیکن زند کے پہلے مصرعین لپکا "اور دوسرے میں "تو" کا جو دلکش مضمون تھا اس کا
عشر عشر بھی ادا نہ ہو سکا ہے

نہ ہر کائنات ساز سے کندری دانہ !!!

غزل کسی ہے یہ لے زند حکم آتش سے دگر نہ شعر کادت سے کچھ خیال نہیں

(زند دیوان ثانی)

آتش کے ان دونوں نامور شاگردوں نے جو مختلف طرز اختیار کیے تھے وہ دونوں کا ایک ایک مطلع اور مقطع دیکھنے سے معلوم ہو سکتے ہیں۔

صبا کہتے ہیں۔

نفل کو وہ چھپڑنے ہیں باغ میں آتے جاتے	پاتین ٹیلے کو هزاروں میں سناتے جاتے
اے صبا بھرتے ہیں دنیا میں تماشے کیا کیا	اپنی قدرت کے ہیں دکھیل دکھاتے جاتے

زندہ فراتے ہیں۔

سائن کی تہی تن پہل میں جاتے جاتے	اور چتر کا دیا ہلا دے جاتے جاتے
چاہنا ترک کر دیا نہ کرد و خواہنا	نیکے بدترند تھیں ہم میں جاتے جاتے

کیا اب بھی کوئی شک کر سکتا ہو کہ ان میں سے ایک مطلع ایسا ہی جوٹ نہیں سکتا جب تک کہ اُردو زبان اور اُس کے مختلف واسطے پردہ عالم سے نیست و نابود نہ کر دیے جائیں اور دوسرا اکا ایک جھوٹکا تھا جو ادھر آ ادھر گیا !!!

میں یہ تو نہیں کہتا کہ "مجاورات اور راز مر سے" کو جانے دیکھے جیسا کہ زندہ باد شاہ ہے۔ شوقی و طراری سے قطع نظر کیجیے جس میں زندہ کو خاص ملکہ ہو۔ فصاحت اور سادگی زبان سے بحث نہ کیجیے۔ پھر زندہ کا حصہ ہو۔ تاثیر اور معنی آسنوئی کو الگ رکھیے جس کا جوہر مائل نے زندہ میں خاص طور پر دلچسپی رکھا تھا۔ معاملات اور راز و نیاز کو بھلا دیجیے جس میں کوئی جاگ بیتی کتا ہو گا مگر آیت آپ بیتی کتا تھا غزہ دکر شمشہ ناز و انداز کا نام نہ لیجیے کیونکہ یہ تو زندہ کے سامنے ہر وقت ہاتھ باندھ کر کھڑے رہتے تھے۔ صرف روکھے پھیکے اور فرسودہ مضامین میں اس استاد نے جو کچھ کہا ہے اُس کا جواب بھی صبا کی کلیات سے دستیاب نہیں ہو سکتا۔ بلکہ میر خیال ہے کہ زندہ عبادتوں سپہنہن کے آفتاب و ماہ تاب تھے۔ دونوں ایک ایک خاص رنگ کے مالک تھے اور اس طرز خاص پر ایسا تھرت کر لیا تھا کہ جب دُراں راستے میں مقابل آتا تھا تو ٹھنڈ کی کھاتا تھا لیکن یہ تو کون گا کہ آفتاب و ماہ تاب کی نسبت

ضرورت تھی۔ کوئی اپنے ذاتی جوہر سے چلتا تھا اور کوئی چکنے والی چیز دن کے عکس سے بہرہ اندوز
ہو کر خلقت کو نور بخشتا تھا اور دین خاطر احباب سے یہ بھی نہ بتاؤں گا کہ کون کتاب تھا اور
کون باب تھا نکتہ دس خود ہی دریافت کر لیں گے کہ ہزار بی۔ ہذا الکبر۔ بہر حال دنیا کو دھوکہ
ضرورت تھی کسی کی دن کو اور کسی کی رات کو! ایک کی ثنا و صفت میں مبالغہ کرنا دوسرے
کی اہانت ہو کسی کا دل دکھانے سے کیا فائدہ اس نگرہ کو جانے ہی دو!!

غرض اس میں شک نہیں کہ موجودہ زمانہ میں شاعری کا جو طرز پسند کیا جاتا ہے
اُس کے دیکھتے ہوئے آتش کے شاگردوں میں رند کا نمبر اول ہو اور اگر اُس کو فخر استاد
کہیں تو کچھ بجا نہیں۔

کلیات رند جو اس وقت رائج ہے اُس میں ایک نو دیوان نگار نے عشق ہو جس کو
۱۲۵۵ھ میں شاعر نے خود مرتب کیا تھا اور دوسرا دیوان غیر مکمل ہو جو غالباً بعد کو ترتیب
دیا گیا۔

دواوین میں غزل۔ رباعی۔ قطعہ۔ قصیدہ۔ مثنوی۔ مخمس۔ ہست۔ اشعار متفرق
غرض کل مروجہ اصناف سخن پر طبع آزمائی کی ہو۔ اور ہر ایک میں شان استاد کی قابلِ ہکلائی
اور کہ نہ مشقی کا جلوہ موجود ہو۔

رباعیان کم ہیں لیکن حسبِ قدر ہیں اُن کو سلیک جواہر کا خطاب دینا کچھ بجا نہیں
منوفے کے لیے دہی کافی ہیں۔

بتیاب ہو دُر کر لپٹ جاتا ہوں	تنہا جو کبھی یار کو میں پاتا ہوں
میں تیری انھیں باتوں سے گھبراتا ہوں	اکتا ہو کر اُسے رند سنا
تھوڑے سے رنج کو اتنا نہ بڑھاؤ	ہو کے سب زاری عبت گھر کو نہ جاؤ
رو ٹھٹھے جاتے ہو اسی بات پہ آؤ	دل نہیں دیتا میں اس بات پر درہو
قطعہ کلیات میں بہت ہیں اور جو ہے وہ ایک خاص رنگ میں ڈوبا ہوا اور بجا	

بیشل ہیں کہتے ہیں ۛ

اپنے بیمار کا احوال سچا دکھیا	جان بلب ہو گیا دور روز کی غفلت میں مری
جان جان آج تو تو نے اُسے اچھا دکھیا	کل تو سب کر چکے تھے گو رو کفن کی تدبیر
جو گز نے گی مجھ پر گزر جائے گی	اپس آپ تشریف لیجائیے
ٹھہرتے ٹھہرتے ٹھہر جائے گی	طبیعت کو ہو گا قلع چند روز

پچھلی صدی میں ذوق دہلوی۔ قدر بلگرامی۔ امیر تنائی اور حسن کا کو دی نے تصانیف کو ایسے بلند پایہ پر پہنچا دیا کہ رند کی قصیدہ گوئی کا ان بزرگوں کے سامنے نام لیتے بھی شرم آتی ہو لیکن رند کے اظہار کمال کے لیے یہی دلیل کیا کہ ہر اک اُس نے قصیدے کے تنگ اور دشوار گزار میدان کی طرف بھی جو اُس کے راستے سے کو سون دور تھا توجہ کی اور ایک صاف گو اور سادہ بیان شاعر سے اس صفت سخن میں (جس کے لیے بلند پروازی اور شکوہ الفاظ لازم ہو) جیسی توقع ہو سکتی تھی اُس سے اچھا کہا اور بہت اچھا کہا آداب علی نقی خوا وزیر شاہ اودھ کی شان میں جو قصیدہ لکھا ہو اُس کی تشبیہیں مانتے ہیں ۛ

آہ بیل کے شجر سے گل تاثیر ظہور	فیض سے باد بھاری کے کرگاہاں
دائے اشک بھی سرسبز اگر ہو کیا دور	قوتِ نامیہ کے نشوونما کے باعث
برہمن سا چکنا ہو ہر اک شاخ پہ نور	آنکھ اٹھا دیکھو شگوفے کی طرف جو گا ہے
گل سے دامن کو صبا اپنے کیے ہو محور	گرد پھرتی ہو خیابان کے نسیم سحری

مثنوی جو دیوان اول کے ساتھ شامل ہو ایک نامہ شوقیہ ہو جو اپنے محبوب کے پاس فرخ آباد سے روانہ کیا تھا۔ اسکے اشعار سننے میں کہ تازہ جوت کھائے ہوئے لے سے بھلے ہیں ایسے کسی قدر اثران میں ضرور ہو ورنہ یہ حیثیت مثنوی کے یہ نظم کسی تعریف کی مستحق نہیں اور اس کو رند کی طرف خوب کرتے بھی طبیعت اچھپاتی ہو۔ خبر کیا ہوا اگر بے کو بھی تو شیخ سعدی ہی کی نصیحت بتاتے ہیں !!!

خمسے بعض تو اپنی ہی غزلوں پر ہیں اور ایک حکیم ذاب مرد عاشق لکھنوی کی غزل پر
ہو جس کا مطلع ہے

کہنے میں نہیں ہیں وہ ہمارے کئی دن سے
پکڑتے ہیں انھیں غیر اُٹھائے کئی دن سے

دونوں شاعر معاصر ہم مذاق اور ایک ہی رنگ میں ڈوبے ہوئے ہیں اس لیے ابتدائی
تین مصرعے پڑھنے سے معلوم ہوتا ہے کہ لکھنوی دونوں مصرعے بھی انھیں کی ضرورت سے دونوں
کے گئے تھے بلکہ کہیں کہیں تو یہ امتیاز دشوار ہو جاتا ہے کہ یہ دونوں دو مختلف شاعروں کے
زور طبع کا نتیجہ ہیں اور یہی خمسے کا کمال ہے مثال کے لیے دوبند ملاحظہ ہوں

بس چپکے ہی بیٹھ رہو کچھ منہ پہ نہ لاؤ	فقر سے یہ کسی اور کو دو قسمیں نہ کھاؤ
گردن کو بٹھکاؤ کہ اب آنکھوں کو چراؤ	ہم حبان گئے آنکھ ملاؤ نہ ملاؤ

اگر طے ہوئے تو رہیں تھارے کئی دن سے

مین بیٹھتا تھا ریل کے قوفراستے تھے ہٹ کر	اور بیٹھتے تھے پاس تو شہر کے سمٹ کر
آرام دہ اب کرتے ہیں سینے سے لپٹ کر	منہ کال پہ رکھ دیتے ہیں جتنے میں چمٹ کر

کچھ کچھ تو حیا کم ہوئی بارے کئی دن سے

”چمٹائے سخت تانیے کو ایسی خوبصورتی سے تباہ جانا کہ کسی جگہ آوردہ معلوم ہو۔
رنگ ہی کا کام تھا۔ خصوصاً مصرعہ اولیٰ میں ”تو ہٹ کر“ ایسی بسیا خستگی سے موزوں
ہوا ہے کہ اس سے بہتر شاید ممکن ہی نہ تھا۔

اگر تہذیب یافتہ گروہ کو یہ بندہ غربا خاق معلوم ہو تو اس کا الزام زندہ ہو نہ شوق پر جس کی اہمیت
سے خواجہ الطائر حسین خاں نے بھی اپنے مقدمہ دیوان کے چند صفحہ رنگین کیے ہیں اب اس وقت کی ہوساطی
عام مذاق پر چسپے خانہ چلنا ”دیا میں“ ہا کر گر کی نیر“ سے کم دشوار نہ تھا اور جس پر ہم نے اپنے مضمون
اور دفاعی خبر میں مفصل بحث کی ہے۔ من شاعر فلیح الیہ۔



محبت نام ایک اسوخت ہو جو دیگر اساتذہ متاخرین کے واسطے خون
لیکن اُس میں بھی ایک ایسی جدت کی ہو کہ اُس کا تذکرہ ضروری

قریب قریب کل شعرا کا جنھوں نے اس صفت سخن کی طرف توجہ کی پھر زبیل
رہا ہے کہ واسوخت میں معشوق کو جلی گئی سنا کہ اُس سے پھر میل کر لیا کرتے ہیں لیکن تندر
کی ہمت و جوا ندری بھلا اس ننگ کو کیونکر جائز رکھتی وہ تو اس بات پر ہرے تھے کہ
عمر بھر بھر زبان سے کبھی استرا کر لیا | جب کسی بات کا ناخیز نے انکار کیا
یہ جو معشوق سے بگڑے تو سچ سچ قطع تعلق ہی کر دیا !!

بہ حیثیت عمومی واسوخت کچھ زیادہ تفریف کے قابل نہیں لیکن دو چار بند تو اس
سر کے کے لکھے ہیں اور ان میں نیچر کی ایسی سچی تصویر اناری ہو کہ جو کیفیت اُن میں بیان کی گئی ہے
اگر اپنے اور پرستہ چکی ہو تو اُس کی پوری خوبیاں بھی ذہن میں نہیں آسکتیں بلکہ شاعر
بھی ایسی دقیق فلسفیانہ تشریح نہ کر سکتا اگر وہ اُن جذبات کے اظہار میں صادق البیان نہ ہوتا !!
مثلاً شبِ جدائی میں اپنی بیقراری بیان کرتے کرتے کہتے ہیں :-

جو ہوا اور قلق اس دل مضطر کو سوا	ایڑیاں رگڑیں زمین پر بھی سرے ٹپکا
دیکھا جب یوں بھی تسلی نہیں ہوتی اہلا	دونوں ہاتھوں سے جگر تھام لیا اٹھ بیٹھا

کیا کہوں است غضب لائی تھی کیا کیا جانی
کبھی لیٹا کبھی بیٹھا کبھی ٹھلا جانی

ایام وصال کے مزے یاد دلانے ہوئے فرماتے ہیں :-

نام اغیار سے صاحب کو ہوتی تھی نفرت	عشق تھام سے مجھے مجھے تھیں تھی انفت
کبھی جاتے تھے تو ہم بھر کے لیے جاتے تھے	گھر تک اپنے نہ جاتے تھے بے رخصت
	جی تو ان لگتا تھا گھر کے چلائے تھے

اشعار متفرق اُردو اور فارسی دونوں زبانوں میں ہیں اور سچ یہ ہے کہ بکھرے ہوئے
موتی ہیں اُردو کے لیے تو کسی تعارف کی ضرورت نہیں البتہ فارسی اشعار کے لیے اس قدر
تہنید مناسب معلوم ہوتی ہے کہ وہ نہ جاتی نہ آوری کے ہیں نہ سعدی و نظامی کے
بلکہ ایک ہندی شاعر نے اس وقت کے ہیں جبکہ فارسی شاعری کا مذاق ہندوستان سے
کم ہونا شروع ہو گیا تھا اور یہاں کی عام زبان اُردو ہو چکی تھی اس نظر سے دیکھو تو کیا بلکہ کہا ہے

گرچہ آفتاب جہان بود خزانے تو دلے	کس نے گفت کہ این حشر عیان خواهد شد
آکھ در طفلی او پیر جوان گشت ہلاک	خوش زمانے کہ چنین شوخ جوان خواهد شد
دلہ بردار بزم شیرین لیے شوخے پریر لے	بہت سنگین دے کا فروغے صد فتنہ اچھا دے

اُردو کے متفرق اشعار میں سے اس مقام پر اس مطلع کا ذکر زیادہ مناسب ہے جو
انھوں نے اپنی ذہانت اور طباعی سے ایک نئی بحر میں تصنیف کیا تھا اور شیخ امام بخش
ناتج کے پاس دجن کے کمال کے یہ بھی بادی و شاگرد آتش ہونے کے معترف تھے بغرض صلاح
بھیجا تھا شیخ صاحب نے جواب میں تحریر فرمایا: "از قرائن معلوم می شود کہ . . . ارکان
کابل دوا فرما بکار بردہ اضممار و عصب نا آورده اند و گر نہ از دوا خارج است مستفعلن
از متقا علن باضمار و مقاعیلن از مفا علتن بعصب گرفتہ مستفعلن و مقاعیلن کردہ اند
سبحان اللہ

وہ مطلع یہ ہے

مردت ہوئی نہیں دیکھا دلدار کو قیامت ہے
تدبیر کچھ نہیں بنی کیا موت سے نجات ہے

میں نے تذکرے متذکرہ بالا اصناف کلام پر ضرورت سے زیادہ مفضل پر یو لکھا اور

۱۰ شیخ ناتج خواجہ آتش کے سوا افضل ہند | شاعران ہند میں کتنی ہیں طرز میر ہستم

(رند گلہ سے عشق)

اُس کی غزل گوئی کا جس نے کلفز کے ایک بگڑے ہوئے نواب زادے کو حضرت رند بنا کر قبول عام اور بقائے دوام کے دربار میں معزز جگہ دلائی، اس خیال سے اب تک ذکر نہیں کیا کہ انہی تعلیم یافتہ نسل اس صنف کو نظم اردو کے واسطے پر ایک بڑا مانع سمجھتی۔ اس سے اپنی عام بیاری ظاہر کرتی اور اس کو بالکل فراموش کر دینا چاہتی ہو لیکن جو ہوں کر رند کے متعلق کوئی مضمون اس وقت تک مکمل نہیں ہو سکتا جب تک کہ اس کی غزلوں کا تذکرہ نہ کیا جائے کیونکہ جس مبارک عہد میں اس بادشاہ سخن نے نشوونما پایا اس وقت شعرا اپنی نازک خیالیان زیادہ تر غزلوں ہی کی صورت میں ظاہر کیا کرتے تھے اور ایک طویل طویل قے کو چند مختصر الفاظ میں شعر کی محدود بحر کے اندر ادا کر دینے کو غلطی سے اہل کمال سمجھتے تھے اور رند نے بھی جو کچھ شہرت اور عزت پائی تھی وہ اس مختصر نویسی ہی کے فضل میں ادا۔

اب غزلوں کی طرٹ توجہ کیجئے تو

این جاست کہ آفتاب تیز است

مجھو غزلیات ان تمام شائستہ اور بلند مضامین کا گنجینہ ہے جو ایک مہذب زبان کی دلکش نظموں میں ہونا چاہیے۔ سوز و گداز، درد و غم، تصوف و معرفت، وعظ و تلقین، تربیت اخلاق، بے ثباتی دنیا، قصص و حکایات، محل و جدائی، ظرافت و طعاری، آزادی و بیباکی، ناز و نیاز، مے و مستی، فطرت کی صنایع، قدرت کی کارگردانی، نیچر کے جلوے، حسن و عشق کے کرشمے، غرض ان تمام دقیق، حکیمانہ اور فلسفیانہ مباحث پر تشبیہوں اور استعاروں کے پرے میں، محاوروں اور ضرب المثلوں کی چاشنی ہوتے ہوئے زبان کی فصاحت، لطافت و حلاوت کے ساتھ ساتھ اور سامعین کے عادات و اطوار، اقوال و افعال، حرکات و سکنات کو پیش نظر رکھ کر اس عالی دماغ شاعر نے اپنے سنجیدہ خیالات کو ایسی شگفتگی سے ظاہر کیا ہے کہ وہ سوائے اخلاق، یا تخیل، معاملات، دنیا، یا تشریح حسن و فطرت، چہرے شعر کے

حدود دائرے میں ایک مختصر اور معنی خیز لکھ دیا گیا ہو (یہ ضلالت اس حانت کے جو آج کا بھون اور
 مدرسوں میں لکھی جاتی ہو کہ طالب علم نے استاد سے فلنس تھیرم یا احیاء العلوم کا درس لیا
 اسکے معانی و مطالب کو بہت دل لگا کر دہن نشین کر لینی کو شش کی مگر جب گھر پہنچ کر کتاب کو
 بالائے طاق رکھا تو یہ بھی یاد نہ رہا کہ آج کیا سبق تھا) پڑھنے والے سننے والے بکرا پاسے
 ہو کر گذر جانے والے کے دل پر کا نقش فی الحجر ہو جائے اور جب تک دم میں دم رہے اس
 مؤثر تعلیم کا ایک لفظ بھی ہرگز فراموش نہ ہو اور اگر قضاے بشریت سے کسی جگہ پر بھی ہو
 واقع ہو جائے تو جب تک وہی لفظ جو استاد کی زبان سے نکلا تھا یاد نہ آجائے دلمین کا مٹا
 سا لکھ لکھا رہے و از بنجاست کہ گفتہ اند

ان من الشعر حکمتہ وان من البیان لیسحرا

ناہم شاید اس تعریف کو مبالغے پر محمول کریں لہذا دفع و دخل کیا جاتا ہو کہ کسی وصف کے
 قبول کرنے کے لیے موصوف میں قابلیت کا جو ہر ہونا بھی ضرور ہو ورنہ یہ

برہمہ عالم بھی تا بد سہیل

جائے انبان می کند جائے اویم

زندگی غزلوں میں ایک عجیب بات ہو کہ وہ کبھی تو میر و سودا کے مقابل آتے ہیں بانا نہ
 جرات و تصحفی مترنم ہوتے ہیں، باہوین و فاعکب کا طرز بیان اختیار کرتے ہیں اور کبھی نواب مرزا
 شوق کی زبان بولنے لگتے ہیں، لکھنؤ میں رعایت لفظی کی عام و باجواس وقت پھیلی
 ہوئی تھی اس میں مبتلا ہوتے ہیں اور اس قدر پستی کی طرف جاتے ہیں کہ جان صاحب
 یا میان عصمت وغیرہ کے کلام سے اتنا ہی مسترق رہ جاتا ہو کہ عورت نہیں بنے اور خوش الفاظ
 سے پرہیز کیا
 ہر ایک رنگ کا نمونہ دیکھیے

ہیلا جلوہ

لو دیکھتے ہی دیکھتے کیا پاؤں نکالے
 دیکھے تو کیجے کے دکھاؤں تجھے چھالے
 اب جان کو روکے کوئی یا دل کو سنبھالے
 اک جان ہو میری اسے تو لے کر خدائے
 تو بہ کرو اسد مصیبت میں نہ ڈالے
 دوست نہ سنبھالیں گے اکیلے کے سنبھالے
 دل دیتے ہی مجھ کو تو پڑے جان کے لالے
 تلوار لگا شوق سے پر منہ کو پھر الے
 اگلے ہی مے زخم جگر تھے ابھی آسے

ہیں اب تو چلن بار کے مونیاسے نزلے
 پیر آبلہ ہے سوز جدائی سے سراپا
 دل سینے میں بیتاب ہو جان آئی ہو لب
 کیا کہتا ہے ہر بار "تجھے قتل کروں گا"
 کیا خستگی حال پہ عاشق کے ہو خندان
 آنکھیں تر کی مدہوش ہیں تنہا ہر مادل
 آغاز محبت میں ہوا ہجر کا بیمار
 ڈرنا ہوں لہو دیکھ کے غش آئے نہ تجھ کو
 اور دل بہت تیرنگہ بھیر کیا تو نے

کیون رند کے دیوان کی کرن رند عاشق

اجزا ہیں یہ سب علم محبت کے رسالے

پھر چلا دیر کو مسجد سے مُصلّا اُٹھا
 پردے پڑ جائیں گے آنکھوں پہ جو چہرہ اُٹھا
 سو جگہ راہ میں نالہ مرا بیٹھا اُٹھا
 اُتار کر مے بالین سے میسی اُٹھا

وہم و تقویٰ سے پھر لے رندین گھبرا اُٹھا
 تاب نظارہ دیدار نہ لاؤ گے کلیسم
 ضعیف سے کہتے ہیں سینے سے لبوں تک آئے
 بن پڑا کچھ نہ علاج تب فرقت اس سے

سُن کے مرے لی خیر رند کے بولار وکر

آج دنیا سے مرا چاہتے دالا اُٹھا

و جد کرتا ہر صداے نے پہ جو ٹاسا سناپ کا
 پالتا ہوں اپنے کولانے کو جو ٹاسا سناپ کا

دو دن لطفین یار کی ہستی ہیں نالوں پر مرے
 کچھ تجھ کے کر رہا ہوں بار کی نالوں کی داشت

دوسرا جلوہ

اے بری یاد ہے وہ ناز سے آنا تیرا آنکھیں نیچی کیے شرابے ہوئے منہ پھرے نقش ہے دل پر مے آج تلکائے ظالم دیکھ کر کوپے میں اپنے مجھے بولادہ شوخ	منہ کو شراب کے دھالے میں چھپانا تیرا سکر کر رہ گوری کا چبانا تیرا سب کی نظروں کو سچا آنکھ لڑانا تیرا نہیں کہت کہیں اور ٹھکانا تیرا
--	---

قطعہ

دل بیتاب یہی ہے جو ستانا تیرا آج ہی کل میں لگاتا ہوں ٹھکانا تیرا	کتنا سمجھایا سمجھتا نہیں تو اذ ظالم ڈالنا ہوں کسی جساد کے پالے تجھ کو
رابطہ ہر اک سے بڑھایا نہ کرو میری جان اپنا پرایا نہ کرو مجھ کو دیوانہ بنایا نہ کرو جان تو چند ہی میں جایا نہ کرو اچھی صورت کو چھپایا نہ کرو پیلے پٹیلے کبھی جایا نہ کرو دم میں ہر ایک کے آیا نہ کرو تم ستاری تو بجایا نہ کرو تو غزال بھی مری گا یا نہ کرو	چھپ کے گھر غیر کے جایا نہ کرو اپنا سمجھو مراد دل شوق سے لو ہوش میں آؤ پر بزدل و تم ہو نہ گشت ناممثل ہلال شرم ہیجا ہے بڑا کرتے ہو لوگ بد وضع کہیں گے تم کو جان کس کام کا یہ بھولا پن عاشقوں کی بڑی گت ہوتی ہی خوش نہیں آتا اگر میرا کلام

کیا کوئی شخص آسانی سے یقین کر سکتا ہو۔ چھلی غزل بھی اسی ناز کنیاں کے دماغ سے
نکلے ہو جس نے کہا تھا کہ ادول ہر دہ تیرنگہ پھر کیا تو نے۔۔۔ بھلے ہی مے زخم جگر تھ اچھی

لیکن یہ پیران سخن کے راز دنیا زہین۔ ان کلیماںہ اسرار کی کتبہ دریافت کرنا ہر کس نامکسر کا کام نہیں اس مسئلے پر زیادہ غور نہ کرو اور سمجھ لو کہ شیخ شیراز نے سچ کہا تھا ہے

گئے برطاردم اعلیٰ نشینم

گئے برنشت پاسے خودیہ سینم

شکر ہو کہ ایسے بکے مضامین بمقابلہ اپنے معصرون کے رند کے بیان کم ہیں اور اس کے گلہ ستے میں جو چند ایسے اشعار شامل ہو گئے ہیں وہ کانٹے تو ضرور ہیں لیکن گلاب کے روح کو ایذا تو پہنچاتے ہیں لیکن پھول کی خاطر سے وہ بھی غریب ہیں !!!
جس طرح تیر کے بہتر نشتر اور سودا کے بہتر خنجر زبان زد خاص و عام ہیں اسی طرح کہا جاتا ہو کہ گل و بلبل کے مضامین میں رند کے بھی بہترین ہیں جو متقدمین کے کلام سے انکسار کھاتے ہیں۔

بلبل کے زعمون کی ایران اور اس کے شعرا کی نظر میں ہمیشہ وہی وقعت ہی ہے جو لوے کے زعمون کو یورپ کی شاعری میں نصیب ہوئی۔ بلکہ بیان گل و بلبل کے عشق کی داستان نے فریاد عند لب کو اور بھی زیادہ مؤثر اور دلکش بنا دیا تھا اور اسی وجہ سے فارس کے قریب قریب کل نامور شعرا نے بیش و کم گل و بلبل کی حکایت ضرور نظر کی ہے اور اس پرے میں تصوف اور فلسفہ اخلاق کے بڑے بڑے معرکہ آلا مسائل کو حل کیا ہے۔

اگرچہ افسانہ ہندوستان میں وہ ملی خصوصیت نہیں رکھتا تھا جو اس کو جام و شیراز میں حاصل تھی لیکن چونکہ بیان کی شاعری میں ابتداء ایران کے خیالات کا اتباع ضروری سمجھا جاتا تھا اس لیے گل و بلبل کی داستان بھی درفش آبابی کی طرح بیان ہو چکی اور ہماری زبان کے بھی کل شعراے متقدمین نے اس افسانہ سے صفحہ قرطاس کو گزرا رہنا مناسب سمجھا۔

چنانچہ زندہ بھی کہ میر و تر زاد اُرداں کے ہم عصرون کی تقلید پر جان دیتے تھے اس
افسانہ درود غنیم کی طرف توجہ کی اور اس کو اس سوز و گداز سے نظم کیا کہ جیثیت مجموعی اُردو
شاعری کے کل دفتر میں اُس کا جواب آسانی سے نہیں دستیاب ہو سکتا۔

زندہ اس منزل کو کامیابی کے ساتھ طے کر کے ثابت کر دیا کہ وہ اگرچہ ایک ادیب
کا نواب زادہ ہو لیکن اس کی نظر صرف معاملات دنیا اور عشوقان بازاری کے ناز و انداز
ہی کی طرف نہیں ہو بلکہ وہ نیچر کے ہر ایک حُسن اور دلکشی سے بہرہ اندوز ہوتا اور چھوٹی
سے چھوٹی چیز میں فطرت کی صنائی دیکھ کر اُس سے ایک مفید سبق حاصل کرتا ہے اور صرف
دل ہی دل میں اس سے مزا نہیں لیتا بلکہ چار پچھلے انسانوں کو بھی اُس سے مستفید
کرنا چاہتا ہے۔

اُس نے اس کٹھن راستے کو بغیر خوبی طے کر کے دکھا دیا کہ وہ اب ٹیکسیر کی طرح
دنیا اور اُس کے خوفناک درندوں کے "ہر عیب و ہنر سے آگاہ ہو چکا ہے۔ اُس کو ان تمام
جہلایوں، مکاروں، اور دغا بازوں کی خبر ہو جن کے چٹاغ کا اصطلاحی نام تیار کھا
گیا ہے اور وہ اس عالم کی صرف سطح ظاہر پر نگاہ نہیں کرتا بلکہ غور و تعمق سے اُن تمام
اندرونی خیالات اور باطنی قوتوں سے بھی پوری واقفیت حاصل کر چکا ہے جو پردہ ظاہر
میں ظہورِ حوادث کے باعث ہوا کرتے ہیں۔ وہ اس وقت دنیا والوں سے الگ ایک نہایت
بلند مقام پر بیٹھا ہوا ہے اور اس طلسم امید و بیم کا جو کٹھن پٹی کی طرح ایک تار کے اشارے سے
حرکت کرتا ہے، ماشہ دیکھ رہا ہے۔ اور یہ اُس کی عالی ظرفی ہے کہ ایسے بلند مقام پر پہنچا کر اپنے
دوسرے بھائیوں کو فراموش نہیں کرتا بلکہ ایک مرادی افسانے کی طرح گل بوٹیل کے پرے میں
یہ چشم دید واقعات نہایت شیریں اور دلکش لہجے میں اُن کو سناتا جاتا ہے۔

ظالم طعنہ دیتے ہیں کہ "لکھنؤ کے شعرا میں باریک بینی نہ تھی اور اس سبب سے اُن کا
کلام بلند رتبہ نہ کہا جاسکا" اس کا جواب سوائے اس کے اور کیا دوں کہ یہ بہتر ہے جو اس

مضمون کے ساتھ بطور ضمیمہ شامل کر دیے گئے ہیں اور بالکل سرسری طور پر ایک شاعر کے دیوان سے انتخاب کر لیے گئے ہیں۔ غور سے پڑھو اور سمجھنے کی کوشش کرو اور پھر بتاؤ کہ اب وہ کیا بات باقی ہے جو اس میں موجود نہیں اور وہ کون سی باریک بینی اور وسعت نظر ہے جس کی تم کو تلاش ہے اور اس میں نہیں مل سکتی۔ ظاہر میں تو گل و بلبل کا دکھڑا ہے لیکن دراصل مہر و معاد اور دار و لیل و ناز کے ہر ایک واقعے کی چھوٹے پیمانے کی تصویر ہے!! اسے کہے کون اسکی رقم پہ صاف ملے کون دیسے سخن کی داد

یہ تو شبلی ہے نہ جنید ہے نہ نظام ہے نہ تفسیر یہ ہے

ابناے روزگار کا قاعدہ ہے کہ شاعر کے کلام پر ریویو کرتے ہیں تو اس کی زبان انہی کا بھی ذکر کیا کرتے ہیں لیکن زندگی کے متعلق اس رسم فرسودہ کی پابندی کی ضرورت نہیں کیونکہ یہ جس جماعت کے ایک معزز رکن تھے اور جس سوسائٹی میں ان کی زندگی بسر ہوتی تھی اُسی کی زبان لکھنؤ میں معیار صحت تھی اور اس لیے ان کی زبان پر حرمت رکھنا ممکن ہی نہیں۔ دوسرے یہ کہ جو ان کے عروج کا زمانہ تھا اُس وقت شیخ تاج زبان اور اصلاح کر چکے تھے اور ان کی زبان عام طور پر رائج ہو چکی تھی اس لیے اگر زندگی زبان کے متعلق کچھ کہنا ضروری ہو تو بس یہی کافی ہے کہ ان کی زبان قریب قریب وہی تھی جو تاج کی تھی۔ البتہ چند خصوصیتیں ان کی زبان میں ضرور تھیں جن کا مختصر اہیان پر ذکر کر دینا مناسب ہے۔

(۱) اساتذہ متقدمین کی تقلید کے شوق میں یہ بعض اوقات زبان بھی انھیں کی

استعمال کرنے لگتے ہیں مثلاً

پرے یعنی آگے

تراویز ہے جس دی میں تھا اسے غیرت لیل	پرے عجزوں کے جنگل سے بھی کو سونہ بیابان تھا
--------------------------------------	---

مانیاں یعنی مایاں

منتیں مانیان درگاہوں میں چلے باز رہے
 قدم ڈگنا بمعنی پاؤں کا کانپنا ہے
 ہر گام پہ ڈگتا ہے قدم راہ دشمن
 نہیں اُلٹ بجائے نہ اُلٹ سے
 یوں یک بیک نقاب کو گن سہ نہیں اُلٹ
 بھجک بمعنی مشدد رہے
 شرمگین آنکھ کسی گل نے نہ دکھلائی ہو
 تلے بمعنی نیچے سے
 بعد مردن ہوئی مدفون شجر گل کے تلے
 کہیو بمعنی کہنا ہے
 کچھ زبانی کہیو منسطر شوق سے
 بنکارنا بمعنی بڑبڑانا ہے
 وہ سنا یا جو فرشتوں نے سنا تھا نہ بھی
 ہر پھر کر بمعنی پھر پھر کر ہے
 پھر اُسی دشمن جان سے یہ بلا ہر پھر کر
 مجھ پاس بجائے میرے پاس ہے
 پھر یہ مٹھنیکے آئے ہو مجھ پاس
 سری بمعنی نوک ہے
 اوکا مذاہرے سینے سے سب تیر نکال
 اندھیاری بمعنی اندھیری ہے
 دن وصل کا موقوف تھا تار یک شبوں پر

پر مسیر نہ ہوا سا خطہ سلانا تیسرا
 کھائی ہر چھپٹ ایسی کہ سنبھلا نہیں جاتا
 دہشت یہ ہونہ چلے مراد میں کہیں اُلٹ
 رہ گئی ہر جو بچک نہ گس شہلا ہو کر
 کس کو معلوم تھا یہ ہوگا آل لبیل
 خط تو اسے قاصد لکھا جاتا نہیں
 عالم جذب میں مجذب و مجذوب ہے
 دل ہمارا نہ کسی اور سے ہبلا دیکھو
 دور ہو سامنے سے نفرت ہے
 دلمیں جو ڈوب گئی ہو وہ سری رہنے لے
 اندھیاری بھی اوغیر شمس تو سرکاری

بحث بمعنی صیغۂ ام حاضر بمعنی تحت کر رہا ہے

قریٰ نہ بحث مجھ سے ابھی اٹھ کے ناپے | شمشاد سے ترے وہ سرا پا بلند ہے

(۲) بول چال کا صحیح نقشہ اُٹھانے کے لیے یہ صفت و نحو کا خیال بنین کرتے

بلکہ جو محاورہ طرح بولا جاتا ہو اُسی طرح نظم کرتے ہیں مثلاً۔

اگلی بہ نسبت بمعنی بہ نسبت سابق ہے

مریض آپ کے فی الجملہ رو صحت ہیں | سنا ہے اگلی بہ نسبت تو کچھ بجال ہوے

دل جگر بلا دوا و عاطفہ ہے

دل جگر دونوں ہت کرتے ہیں بہر امتحان | دیکھتے ہیں ایک دین پہ بے تحاشے تیر کے

قلق سا قلق بمعنی بے قلق ہے

ہے قلق سا قلق مرے دل کو | دم کی مہمان جہان مضطر ہے

جب نہ تب بمعنی ہمیشہ ہے

جب نہ تب اک نہ اک بہانہ کیا | تیسری برف چیلہ جو نہ گئی

آٹھویں ساتویں بمعنی آٹھویں ساتویں میں ہے

نہ وہ صحبت نہ وہ الفت نہ ملاقات ہی | آٹھویں ساتویں کی مجھ سے ملاقات ہی

جان بجاے ایجان ہے

جان فوجندی کو کہیں آتے نہیں اس لئے | کر بلا سے پھر کے آخری جاتے ہو درگاہ کو

(۳) بعض الفاظ کی تذکیر و تانیث میں خصوصیت ہو مثلاً ہے

دورخ مذکر ہے

یہ بھی احسان ہو تیسرا جو بادورخ بھی | میرے اعمال کی تیری بھی مکافات نہ تھی

جان مذکر ہے

مجھے دیکے دل جان کھونا پڑا ہے | غرض ہاتھ دونوں سے دھونا پڑا ہے

طرازِ مونس

عمرِ حبیبِ شعر عاشقِ نہ کے

قبلِ مذکر

ہاتھ سے طرزِ گفت گو نہ گئی

کیونِ زخمِ نمون سے بلبلِ گلزار رہ گیا

کیا آمدِ خزان ہر صبا کیا ہوا چلی

زندگی پر ایسٹ زندگی کے مفصل حالات لکھنے کے لیے یہ موقع کچھ مناسب نہیں اور مختصر ایسی کافی ہر کہ لکھو کا ایک نوجوان حسین عاشقِ مزاج اور دولت مند رئیسِ ادب بادشاہِ فیصل الدین حیدر کے عہد میں جس چال ڈھال کا ہو سکتا تھا ویسے ہی حضرتِ زند بکھی تھے مگر محنتِ رازِ دینِ خانہ چہ کار

ہم بھی غنیمت سمجھتے ہیں کہ وہ آخر عمر میں تمام معاصی ملا ہی اور نہیات سے تائب ہو گئے بلکہ آستانِ دے مرنے کے بعد شاعری بھی کم اور رفتہ رفتہ باطل ترک کر دی

دربارِ اودھ کی سازشوں - براعالمیوں - اور فتنہ پردازوں سے برداشتہ خاطر ہو کر غدار سے کچھ دہن پہلے ہجرت کی تربت کی اور غرضِ حج بیت اللہ و زیارتِ امیہ علیہم السلام اپنے عزیزِ وطن اور پیارے اخترِ نگار لکھنؤ کو ہمیشہ کے لیے الوداع کہی اور نظمِ اردو نے بڑی حسرت و بکسی سے اُن کو یہ کہہ کر رخصت کیا

تم آپ چلے مجھ کو کیا کس کے حوالے

انسان کیا چاہتا ہو اور کیا ہوتا ہو شہیتِ ایزدی کے خلاف انسان کی کوئی کوشش کا اگر نہیں ہو سکتی - چونکہ حج و زیارت کی سعادت ان کی قسمت میں نہ تھی اس لیے

۱۔ صحبتِ شعر و سخن چو گئی ہم سے زند بعد آتشِ نہ نظر ایک بھی اسنادِ آیا

(زند و یوں ثانی)

۲۔ کیا شاعرانِ حال کے جھوسن میں چلے اب رنڈ شاعری نہ رہی یادہ گوئی ہو

(زند و یوں ثانی)

بہی پہنچتے ہی بیمار ہو گئے اول تو پیرانہ سالی اُس پر مرض کا اشتداد! اناب و طاقت
نے جواب دیا اور چار پائی پر ایسا لگایا کہ چار ہی کے کاغذ ہون پر اٹھے انا للہ و
انا الیہ راجعون۔

جزلے تشہ مردن و عسیری
شراب از دست پیغمبرستاناد

زمزمہ بلبل

آغند لبیل کے کرین آہ و زاریاں
تو ہائے گل پکار میں جلاؤں اسے دل

میں ماجرے چن کیا کروں بیان صیاد
پھرک پھرک کے قفس ہی میں دن گلابان صیاد
پھر تلاش میں میری کہاں کہاں صیاد
دگر نہ دام کہاں میں کہاں کہاں صیاد
اکسی ٹوٹ پڑے تجھ پہ آسمان صیاد
بہت نون میں ہوا ہر مزاج دان صیاد
قفس سے اڑ کے میں اب جاؤنگا کہاں صیاد
ہزار تجھ کو سناؤں گا داستان صیاد

کھلی ہر کج قفس میں مری زبان صیاد
دکھائے گانہ اگر سیر بوستان صیاد
جہاں گیا میں گیا دام لے کے وہاں صیاد
دکھایا کج قفس مجھ کو آب ددانے نے
اجاڑا موسم گل ہی میں آشیان میرا
اُداس دیکھ کے مجھ کو چین دکھاتا ہے
رہے نہ قابل بردار بال دپر میرے
نہ ہوں گا بند قفس میں بھی مرنے بلبل جون

ہر دن کو کھول دے ظالم جو بند کرتا ہے
 در قفس بھی کھلے گا تو اب نہ جاؤں گا
 قفس پہ رکھنے لگا اب تو ہار پھولوں کے
 عزیز رکھتا ہوں کرتا ہے خاطر میں میری
 کرے گا یا دمے زخموں کو بعد مرے
 اتنی دیکھیے کیونکر نباہ ہوتا ہے

قفس کو لے کے میں اڑ جاؤں گا کہاں صیاد
 یقین ہوئے تو کمر میرا امتحان صیاد
 ہزار شکر ہوا مجھ پہ ہر سربان صیاد
 ملا ہر خوبی قسمت سے قدر دان صیاد
 ہوں چند روز ترے گھر میں یہاں صیاد
 زبان دراز ہوں میں اور یہ زبان صیاد

فریب دان نہ کھاتا میں زینہارے سرنگ
 نہ کرتا دام اگر خاک میں نہاں صیاد

جس جگہ سر و نہین گل نہیں نشا دہین
 لطف گلکش چمن کج قفس میں بھولے
 فصل گل میں کیا آزاد قفس سے مجھ کو
 اب رہائی سے اسیری ہی مری بہتر ہے
 سیر گلشن کے مرنے قید میں کس دن بھی
 رو بہ رو ارچن کر کے اڑانا مجھ کو

ایسے گلشن میں مجھے حادثہ فریاد نہین
 اب تو نقشہ بھی گلستان کا مجھے یاد نہین
 مجھ کو نے کا کبھی احسان ترا صیاد نہین
 بال پر اڑنے کے قابل مرے صیاد نہین
 اکب قفس میں بہن یاد گل و شمشاد نہین
 راستہ باغ کا صیاد مجھے یاد نہین

عمر گزری ہو مجھے مشق خموشی کرتے
 ہوں وہ لبیل جسے انداز ننان یاد نہین

لطف پرواز گلستان ہو مجھے یاد ابھی
 حق بجانب ہو اگر قدر نہ کی پر کاٹے
 دل میں رہ جائے تلخے کی نہ صحت باقی

دل قفس میں مرا لگتا نہین صیاد ابھی
 عاد توں سے مری واقع نہین صیاد ابھی
 تیر دام اور پھول لینے دے صیاد ابھی

نو گرفتاری میں چندے یاد گلشن کی رہی

اب قفس سے چھٹ گھر یاد آئے گا صیاد

لکھنچکر ذوق اسیری دام تک بجا نیک کا
آب و دانہ ہر قسمت میں مرے صیاد کا

صیاد ترے دام سے آسان تھا چھوٹنا
مشکل یہ ہے کہ تجھ سے مراد لکھ گیا

تھمت حسرت پر دانہ نہ جھپٹے باز ہے
مطلبنِ بلیہ تو صیاد نہ کر قید شد یہ
وجہ کیا کھول کے صیاد نے پھر پر باز ہے
ہوں میں پابند محبت تر ابے پر باز ہے

ترا اس بفر جان سے تنگ ہے صیاد
پھنسا ہوں دام میں تیرے نوم کے چھوٹوں گا
حلال کرنے میں اب کیا رنگ ہے صیاد
اسیر مجھے رہائی تو تنگ ہے صیاد

صیاد میں پاتی بھی نہ پیتا ترے گھر کا
جو رہ ہوں کچھ بس نہیں بے بال ہرگی

نکلے تھے جمن سے کہ کھنے کے بغیر میں
اچھا نہیں ہر وقت اسیرن کا ستانا
لوگھات ہی میں بیٹھا تھا صیاد ہماری
پڑ جائے کہیں آہ نہ صیاد ہماری

موت آجائے قید میں صیاد
آرزدہ ہو اگر رہائی کی

دست سے آشیانہ و گل کی خبر نہیں
پوچھوں جمن کا حال جو باد صبا سے

سنا ہے آتش گل نے جلادیا گلشن
بچا کہ خاک ہوا آشیانہ نہیں معلوم

میں کیا جانوں چین کتے ہیں کس کو آشیان کیا
کھلین آنکھیں تو میری آن کر صیاد کے گھر میں

قدر میری نگھے نہ تھی صیاد ہاتھ ملتا ہی کون رہا کر کے

بھولا ہی بھلا چھوڑ کے اٹھ جان چین کو اندر دکھائے مجھے عالم نہ خزان کا

یاد آتا ہے قفس میں لطف گلشت چین داغ دیتی ہو جگر پر دل جلاتی ہو بہار

کبھی خوف خزان ہو اور کبھی صیاد کا کھسکا بناؤں کیا سمجھ کر آشیان اس گلستان میں

تیلیان ٹوٹیں قفس کی جوا بھی پر مارین رشتہ برپا ہیں فقط الفت صیاد سے ہم

قطعہ

کیون روئیں مہانپ کر ٹھہرے اپنی جان پر	بھنس گئے ظالم کے چھند میں نہیں چلا پس
آپ اڑ کر لے گئے دانستہ ہم تو داس میں	کھینچ کر لائی نہ تھی کچھ آٹ دینے کی ہوس
کیا تمنا تھی ہو کیا حیف ہو اس ہوس ہے	کون اب فرماؤ شغفنا ہے بھر فرماؤ ہوس
مطلب را از اس میری صحبت صیاد یو	بے مروت رفت و ما مانیم تنہا قفس

خوب سادیکہ لے جی بھر کے چین کو ٹپل یاد آئے گا قفس میں نگھے گلزار بیت

اگل کو بھڑکاتی ہے بلبل کو خفا کرتی ہے توراغ از یان اسے باد صبا کرتی ہے

باغبان و شمس جان گھات میں ہر دم صیاد بلبل اس باغ میں کیوں رہتی ہو کیا کرتی ہے

شنگ نے ندان سے ہے یہ صحن گلستان بھگو لے نکل شستِ دل سے بیا بان بھگو
آبِ ودانے نے کیا بندِ نفس میں لاکر چھوڑا حسرت پر دواز گلستان بھگو

گلشنِ بغیر بار ہے کنجِ نفس سے تنگ ہم تو بڑے عذاب میں اسے ہمسفر ہیں
نہا میں کس کے ساتھ کروں لغتِ سخیاں میں باغ میں نفس میں مرے ہمسفر ہیں

رونقِ گلشنِ بہنِ زیبِ حسانہ صیاد ہیں اپنے دم سے اب جو گلزارِ نفس آباد ہیں

مر کے چھوٹن گے نفس سے الگے جا بیٹ گے کہاں قابلِ پرواز اب اپنے نہیں صیاد پر
وام میں لاکر بھنپا یا اب تو آجے دلانے نے کھل ہی جائیں گے مرے عیب نہ صیاد پر

شکر کر قید سے صیاد کے ہوتی ہے رہا آبِ ودانہ ترا سے بلبلِ شیدا اٹھا

سختِ حالِ تنہا جو رہا زندہ چین سے چھٹ کر میں تو دم بھر بھی نہ لے مرغِ گلستان جیتا

دیر گل کے بچھے پڑ جائیں گے لائے بلبل	پڑ گئی جب کسی صیاد کے پائے بلبل
بھرو ہی کنجِ نفس ہے وہی صیاد کا گھر	چار دن اور ہوا باغ کی کھالے بلبل
دستِ انداز نہ ہو گل پہ ابھی اسے گھمیں	صبر کر صبر ذرا باغ سے جا لے بلبل
کسی غنچہ کو تپو اور نہ کوئی گل توڑا	اگھوئی کیوں ہر مجھے آنکھیں نکالے بلبل

مول سے کر چھوڑے صیاد سے ہو گا ثواب
 چند برگ گل ہیں اے گلچین یہاں سے عندلیب
 حق صحبت تجھ پہ واجب ہو نفس تک سے صبا
 چند برگ گل اڑا لیجا برائے عندلیب
 جائے کیونکر باغ سے وہ قیدی زندان عشق
 الفت گل ہو گئی زنجیر پاں سے عندلیب

مزدہ کج نفس تجھ کو مبارک بلبل
 آج پڑتی ہو بری طرح سے صیاد کی آنکھ
 اڑ گئی نیند مرے زمرے سن کر شب کو
 زنگی صبح تلک شام سے صیاد کی آنکھ

گل کھلتے رہیں چھپے کرتا رہے بلبل
 یارب رہے آباد یہ گلزار ہمیشہ

سیر کی خوب پھرے پھول مجھے شاد رہے
 باغبان جاتے ہیں گلشن تر آباد رہے

راستہم بقول داغ

خوشنہانی نے رکھا ہم کو اسیر صیاد
 ہم سے لپٹے رہے صدر نے مین اترنے والے

امیر احمد علوی بی۔ اسے

مطبوعات انوار المطالع لکھنؤ

مرزا غالب ہم کے اردو خطوط کا مجموعہ جسے لوگ بجا طور پر موجودہ انداز تحریر کی بنا پر ان
 اردو کی کہتے ہیں اردو نثر میں جو ایک نئی صفائی اور سلاست آج نظر آتی ہے یہ بہت کچھ
 اسی کا فیض ہے اس کے حصہ اول میں نثر اور سادہ عبارت کے خطوط ہیں جن کے طالع کو صحیح اور صحیح
 اردو کہنے میں بہت مدد ملی ہے اور حصہ دوم میں رقعات ہیں جن میں لاسٹ لوگوں کو سلاصہ میں ایشاعی کے
 متعلق کچھ ہدایات لکھی ہیں بعض کتابوں کے دیباچے اور تقریریں بھی اس میں شامل ہیں قیمت ۵۰
 (اردو مولانا سید علی حیدر طباطبائی نظم لکھنؤی الملقب بواب حیدر یا جناب
 شرح دیوان غالب دیوان غالب کی متعدد شرحیں لکھی گئیں مگر سب سے مفصل شرح یہی ہے اور جو کہ
 شائع خود ایک کمال شاعر اور فاضل اہل علم ہیں اس کی یہ شرح خاص طور پر قابل مطالعہ ہے قیمت ۵۰
 جہین مرزا سید احمد خان ملوی کے واقعات زندگی بیان کرنے کے بعد دکن کی فارسی
 کیا اور غالب نظر دہش کا انتخاب درج کیا گیا ہے اور ہر ایک صنف کلام پر نہایت خوبی سے
 تبصرہ کیا گیا ہے نہایت کچھ کا خلاصہ بھی طبع ہوا ہے قیمت ۵۰
 اس میں شاعری پر فلسفیانہ و تحقیقاتی بحث کر سیکے ساتھ ساتھ اردو شاعری کے
 مقدمہ شاعر شاعری کے اصناف پر لطیف تبصرہ کیا گیا ہے کوئی شبہ نہیں مولانا حالی کا مقدمہ
 دیوان نظیر اور قابل قدر محلات کا تجزیہ ہے قیمت ۵۰
 دیوان حالی جس کا تیار پیش حال میں طبع ہوا ہے اور باذوق کے لیے نہایت ضروری چیز ہے قیمت ۵۰
 (تصانیف مولانا شبلی نعمانی مرحوم)
 حسین شاعری کی حقیقت اور فارسی شاعری کے محاسن اور اسکے مختلف صنن
 شعر و محکمہ چہارم میں سے شاعری پر تبصرہ ہے اس حصہ میں تفصیل کے ساتھ بتایا ہے کہ ایران کی ادب و
 اور چین اور دیگر اسباب نے شاعری پر کیا اثر کیا اور کیا کیا تغیرات پیدا کیے اسکے ساتھ ہر دور کے
 خصوصیات کی شرح اور شاعری کے تمام انواع پر مفصل تقریر و تنقید ہے قیمت ۵۰
 اس حصہ میں قصیدہ غزل اور فارسی زبان کی عشقیہ صوفیانہ اخلاقی اور
 فلسفیانہ شاعری پر نقد و تبصرہ ہے قیمت ۵۰ (باقی حصص زیر طبع ہیں)
 مولانا شبلی کی لا جواب تالیف جہین انھوں نے آسمان اٹھ کے آفتاب ہاتھ
 موزن نہیں میر میر فرید زادیر کے کمال شاعری کا باہر گر موزن کر کے دکھایا ہے اگرچہ بدستور کی

مسائل و مسائل شری ہر اس کے وقت ان کا سامنا ہوا اور ہر نئی کتاب کی حیات شری ہو گئی۔
 میرا ایسے کام کی خوبون اور ان کی ایک کو تو سچ بیان کرنے میں جن کا علم نظریات میں نہ تھا میں نے
 نقل کیے ایسی سخن بھی اور کالات ادبی کے خوب جو ہر دکھائے ہیں قیمت ۵ روپے
 مولفہ مولانا شبلی حسین علم کلام کی ابتدا اور اس کے عہد سبکی کی دستاویز
 علم کلام فقیرات کی نہایت تفصیلی تاریخ اور علم کلام کے تمام شعبوں پر فقہانہ بحث اور
 اس کی مختلف شاخوں پر تبصرہ ہو قیمت ۵ روپے

مقالہ شبلی
 فقیرانہ مولانا شبلی کے ان ندرہ قابل پڑھنا میں کا مجموعہ جو مختلف علمی مسائل
 چھپرے پر طبع ہوا ہے قیمت ۵ روپے

پورے گل - مولانا شبلی کی فارسی غزلیات کا مختصر مجموعہ قیمت ۲ روپے
 دستہ گل - مولانا شبلی کی چہند فارسی غزلوں کا مختصر مجموعہ قیمت ۲ روپے
 برگ گل - مولانا شبلی کے قصائد اور فارسی غزلوں کا مجموعہ قیمت ۴ روپے

اردو شاعری
 راجہ منشی امیر احمد علوی نے لے، جدید تعلیمات نے اصحاب میں سو جو لوگ اب تک یہ
 یقین رکھتے ہیں کہ اردو شاعری خوب سلاطین اور فطری جذبات بلند خیالات
 کے بجائے ظلمات قیاس جہالت اور بہودہ استعارات کا ایک مجموعہ خرافات اس کے مطالعہ سے
 معلوم ہو جائیگا کہ ہماری معنی زبان کا سرمایہ ادب اگر بڑی حد تک وسیع اور ترقی یافتہ زبان کے
 ذخیرہ ادبی کے مقابلہ میں کسی طرح ہیٹھا ملتا ہے قیمت ۵ روپے

طالعہ علم کی زندگی کا مقصد
 علی گڑھ کالج کے ایمان فرزند اور قلم کار کے پاکرہ عربی و فارسی
 آئینہ زبان اردو
 ڈبیل ہیکورٹ کا یہ لکچر طلباء کے لیے خاص طور پر لائق مطالعہ ہو قیمت ۲ روپے

سرمایہ زبان اردو
 حضرت جلال اللہ صوفی حرم ندامت گھنٹوں کے آخری دو میں غنیب ان کے شاعر
 کے اساتذہ مشق عن التعریف ہیں یہ انھیں کا لغت ہے جسے ارباب ادب و فن
 درجہ دیکر دیکھیں اور انھیں کی ضرورت پر نظر کر کے اپنے بارہ چھاپا گیا ہے اس لغت میں اردو کے عام
 محاورات کا مفہوم اور محل استعمال سمجھانے کی غرض سے کوشش کی گئی ہے قیمت ۵ روپے

آفتاب داغ
 نواب مرزا خان داغ دہلوی نے کمالا جواب زبان مت کے بعد اپنے بارہ پور طبع سے
 آراستہ ہوا ہے ابتدا میں حضرت داغ کے مختصر حالات زندگی دیے گئے ہیں قیمت ۵ روپے

المشتر: محمد حسن مالک نوار المطابع لکھنؤ

